

Vajtswv es. Thov koj tsim kom kuv muaj lub siab dawb, thov koj pub ib lub siab tshiab rau kuv muab siab npuab koj.

Thov koj tsis txhob ntiab kuv khiav tawm ntawm koj lub xubntiag mus, thiab tsis txhob rho koj tus ntsujplig tawm ntawm kuv mus.

Thov koj pub kuv rov muaj zoo siab, ib yam nkaus li thaum koj cawm kuv dim. Thov koj pab kom kuv muaj lub siab nyiam nloog koj lus. Kuv yuav qhia koj lus samhwm rau cov neeg txhaum, lawv yuav tig hlo rov qab los cuag koj dua.

Vajtswv es, thov koj cawm kuv txojsia tsis pub tu, thiab pab kuv dim. Kuv zoo siab hlo qhia koj txojkev ncaincees rau sawvdaws nloog.

Tus Tswv es, thov koj qhia kom kuv paub hais lus, kuv yuav qhuas koj.

Koj yeej tsis yuav tej tsiaj uas luag coj tuaj pub rau koj, yog koj yuav tej ntawd, kuv yeej yuav coj tuaj. Tej tsiaj uas luag tua hlawv saum thaj, tsis haum koj siab.

Vajtswv es, yam uas kuv coj tuaj pub rau koj, yog kuv lub siab mos, siab muag. Koj yuav tsis fee plhu rau tus uas tso tej kev txhaum tseg, thiab muaj nploosjiaab mos muag.

Vajtswv es, thov koj cawm lub nroog Xi-oos, thiab rov kho lub nroog Yeluxalees tus ntsayeej dua tshiab.

Tomqab ntawd koj yuav zoo siab hlo lees yuav tej tsiaj uas luag coj tuaj tua pub rau koj, thiab tej tsiaj uas peb coj tuaj tua hlawv pub rau koj. Yuav muaj neeg coj tej heevnyuj tuaj tua tso rau saum koj lub thaj pub rau koj. (Nkauj Qhuas Vajtswv tshooj 51)

364

TUS CAWMSEEJ LUB TEBCHAWS

Vim li cas tej haivneeg tuavhauv yuav tawmtsam Vajtswv? Vim li cas tej neeg tuavhauv ua tej uas tsis muaj nujnqis.

Lawv tej Vajntxwv ntseev siab, lawv tej nomtswv tuaj ua ke tuavhauv tawmtsam tus TSWV, thiab tawmtsam tus Vajntxwv uas tus TSWV xaiv tseg. Lawv hais tias, peb cia li hle hlo lub nra uas tus TSWV, thiab vajntxwv yuam peb ris tseg, peb tsis txhob pub nkawv tswjhwm peb.

Tus tswv uas nyob rawv saumntuj Ceebtsheej tswjhwm ntiajteb, nws luag lawv plig thiab thuum lawv.

Nws hais lus npautaws yos ceebtoom lawv, nws nploosjiaab chim ua rau lawv ntshai tshee na.

Nws hais tias, kuv tsa kuv tus Vajntxwv uas kuv xaiv tseg cia, rau saum kuv lub roob Xi-oos.